

एक्सपर्ट्स बोले- कॉर्पोरेट वर्ल्ड में बने रहने के लिए सीखने की उत्सुकता बढ़ाए, रिस्क लें

आईआईएम रायपुर में दो दिवसीय एचआर समिट शुरू, पहले दिन एक्सपर्ट्स ने रखे अपने विचार

सिटी रिपोर्टर | रायपुर

आईआईएम, रायपुर में शुक्रवार से दो दिवसीय एचआर समिट की शुरुआत हुई। 'डिजिटल युग में एचआरएम : सहयोग और क्षमताओं का निर्माण' विषय पर आयोजित समिट के पहले दिन नेशनल एचआरडी नेटवर्क के महानिदेशक धनंजय सिंह ने कहा कि एक अच्छा लीडर आज और कल दोनों के लिए काम करता है। हमेशा



एक अच्छा इंसान बनकर कार्य करें। आईआईएम रायपुर के डायरेक्टर प्रो. भारत भास्कर ने बेरोजगारी में वृद्धि और भविष्य विषय पर अपनी बात रखी। उन्होंने कहा कि ग्रोथ तो हो रहा है पर बेरोजगारों को जॉब्स नहीं मिल रही है। आने वाले दिनों में भी मोबिलिटी, क्लाउड,

एनालिटिक्स, सोशल मीडिया, ऑटोनोमस सिस्टम के कारण ऐसे ही हाल देखने को मिलेंगे। संजीव सिंह ने कहा कि परिणाम के साथ चीजें भी बदल रही हैं। उन सभी परिवर्तनों के प्रभाव से संगठनों को बचाने के लिए लोगों और टेक्नोलॉजी के बीच बैलेंस बनाना होगा। इस दौरान एक्सपर्ट्स ने कहा कि सीखने की उत्सुकता, जोखिम लेने की क्षमता, गिरने और वापस उठकर खड़े होने

की क्षमता कॉर्पोरेट वर्ल्ड में खुद को बनाए रखने के लिए जरूरी है। हम अपनी असफलताओं और कमियों से ज्यादा सीखते हैं। कार्यक्रम के दौरान एनएचआरडीएन के छत्तीसगढ़ चैप्टर का उद्घाटन भी किया गया। इस दौरान आईआईएम लखनऊ के पूर्व निर्देशक पद्मश्री प्रो. प्रीतम सिंह, आर. आनंद, एलएंडटी डिफेंस और एयरोस्पेस के हेड एचआर एम लक्ष्मण सहित अन्य मौजूद रहे।